

DEĊIŻJONI TAL-KUNSILL**tad-19 ta' Diċembru 2006**

**dwar il-Programm Speċifiku li għandu jitwettaq permezz ta' azzjonijiet
diretti miċ-Ċentru ta' Riċerka Kongunta
taht is-7 Programm Kwadru tal-Komunità Ewropea
għar-riċerka, l-iżvilupp teknoloġiku
u attivitajiet ta' dimostrazzjoni (2007-2013)**

(2006/975/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 166(4) tiegħu,

Wara li kkunsidra l-proposta tal-Kummissjoni,

Wara li kkunsidra l-Opinjoni tal-Parlament Ewropew¹,

Wara li kkunsidra l-Opinjoni tal-Komitat Ekonomiku u Soċjali Ewropew²

¹ Opinjoni tat-30 ta' Novembru 2006 (għada mhux pubblikata fil-ĠU).

² ĠU C 185, 8.8.2006, p. 10.

Billi:

- (1) Skond l-Artikolu 166(3) tat-Trattat, id-Deciżjoni Nru 967/2006/KE tal-Parlament Ewropew u tal-Kunsill ta' l-20 ta' Diċembru 2006 dwar is-Seba' Programm Kwadru tal-Komunità Ewropea għallattivitajiet ta' riċerka, l-iżvilupp teknoloġiku u ta' dimostrazzjoni, (2007-2013)¹ (minn hawn 'il quddiem imsemmi bħala 'l-Programm Kwadru') għandha tigi implimentata permezz ta' Programmi Speċifiċi li jiddefinixxu regoli dettaljati għall-implimentazzjoni tagħhom, jistabbilixxu tulhom u jipprovdu għall-mezzi li jitqiesu meħtieġa.
- (2) Iċ-Ċentru ta' Riċerka Kongunta, minn hawn 'il quddiem imsejjaħ il-'JRC' għandu jwettaq attivitajiet hekk imsejjaħ attivitajiet diretti ta' R&Ż taħt Programm Speċifiku tal-JRC li jimplimenta l-Programm Kwadru tal-KE.
- (3) Fl-implimentazzjoni tal-missjoni tiegħu, il-JRC għandu jipprovdi appoġġ xjentifiku u tekniku stimulat mill-klijent lill-proċess tat-tfassil tal-politika ta' l-UE, li jiżgura appoġġ għall-implimentazzjoni u l-monitoraġġ tal-linji politiċi eżistenti u jwieġeb għal talbiet godda tal-politika. Sabiex jikseb il-missjoni tiegħu l-JRC għandu jwettaq riċerka ta' l-ogħla kwalità Ewropea komparabbli, inkluż billi jzomm il-livell tiegħu stess ta' eċċellenza xjentifika.
- (4) L-azzjonijiet diretti mwettqa mill-JRC għandhom jiġu implimentati mill-Programm Speċifiku attwali. Fl-implimentazzjoni ta' dan il-Programm Speċifiku skond il-missjoni tiegħu, il-JRC għandu jagħti importanza partikolari lil oqsma ta' importanza kruċjali għall-Unjoni: il-prosperità f'soċjetà li sserraħ fuq l-għarfien, is-solidarjetà, is-sostenibbiltà u l-ġestjoni responsabbli tar-riżorsi, is-sigurtà u l-helsien, u l-Ewropa bħala siehba dinjija.

¹ ĠU L 391, 30.12.2006, p. 19.

-
- (5) Il-Programm Speċifiku attwali għandu jiġi implimentat b'mod flessibbli, effiċjenti u trasparenti, filwaqt li titqies il-htieġa rilevanti tal-politika tal-*JRC* dwar l-utenti u l-Komunità, filwaqt li jkun irrispettat l-oġġettiv li jitharsu l-interessi finanzjarji tal-Komunità. L-attivitajiet ta' riċerka mwettqa fil-programm għandhom jiġu adattati kull fejn jixraq għal dawn il-htigiet u għall-iżviluppi xjentifiċi u teknoloġiċi u għandhom jimmiraw li jiksibu l-eċċellenza xjentifika.
- (6) Ir-regoli għall-partecipazzjoni ta' impriżi, ċentri ta' riċerka u universitajiet u għat-tixrid tar-riżultati ta' riċerka, għall-Programm Kwadru (minn hawn 'il quddiem imsejjah bħala 'ir-regoli għall-partecipazzjoni u t-tixrid') relatati ma' l-azzjonijiet diretti għandhom japplikaw ukoll għall-attivitajiet ta' R&Ż mwettqa taħt dan il-Programm Speċifiku.
- (7) Għall-għanijiet ta' l-implimentazzjoni ta' dan il-programm, flimkien mal-kooperazzjoni koperta mill-Ftehim dwar iż-Żona Ekonomika Ewropea jew minn Ftehim ta' Assoċjazzjoni, jista' jkun jixraq li jkun hemm partecipazzjoni f'attivitajiet ta' kooperazzjoni internazzjonali ma' terzi pajjiżi u organizzazzjonijiet internazzjonali, b'mod partikolari fuq il-bażi ta' l-Artikolu 170 tat-Trattat.
- (8) B'appoġġ għat-tkabbir u l-integrazzjoni ta' l-UE, il-*JRC* għandu l-għan li jippromwovi l-integrazzjoni ta' organizzazzjonijiet u riċerkaturi ta' l-Istati Membri l-godda fl-attivitajiet tiegħu partikolarment fl-implimentazzjoni tal-komponenti xjentifiċi u teknoloġiċi ta' l-*acquis* Komunitarju, kif ukoll kooperazzjoni ikbar ma' daww minn Pajjiżi Kandidati. Huwa wkoll previst ftuħ progressiv fir-rigward tal-Pajjiżi Ġirien, speċifikament fuq temi prijoritarji tal-Politika Ewropea tal-Viċinat.

- (9) L-attivitajiet ta' riċerka mwettqa taħt dan il-Programm Speċifiku għandhom jirrispettaw il-prinċipji fundamentali ta' l-etika, inklużi dawk li huma riflessi fil-Karta tad-Drittijiet Fundamentali ta' l-Unjoni Ewropea.
- (10) Il-*JRC* għandu jkompli jiġġenera riżorsi addizzjonali permezz ta' attivitajiet kompetittivi; dawn jinkludu l-partekipazzjoni fl-azzjonijiet indiretti tal-Programm Kwadru, hidma ta' partijiet terzi u, f'livell inqas, l-esplorazzjoni tal-proprjetà intellettuali.
- (11) Għandha tiġi żgurata tmexxija finanzjarja soda tal-Programm Kwadru u l-implimentazzjoni tiegħu bl-aktar mod effettiv u aċċessibbli possibbli, filwaqt li tiġi żgurata ċ-ċertezza legali u l-aċċessibbiltà tal-programm għall-partekipanti kollha, f'konformità mar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 tar-Regolament Finanzjarju applikabbli għall-baġit generali tal-Komunitajiet Ewropej¹ u r-Regolament tal-Kummissjoni (KE, Euratom) Nru 2342/2002 tat-23 ta' Diċembru 2002 li jistabbilixxu regoli ddettaljati għall-implimentazzjoni tar-Regolament Finanzjarju u kull emenda futura².

¹ ĠU L 248, 16.9.2002, p.1

² ĠU L 357, 31.12.2002, p. 1, kif emendat mir-Regolament tal-Kummissjoni (KE, Euratom) Nru 1261/2005 (ĠU L 201, 2.8.2005, p. 3).

- (12) Għandhom jittieħdu miżuri xierqa - b'mod proporzjonali għall-interessi finanzjarji tal-Komunitajiet Ewropej - sabiex jiġu monitorati kemm l-effikaċja ta' l-appoġġ finanzjarju mogħti kif ukoll l-effikaċja ta' l-użu ta' dawn il-fondi sabiex jiġu evitati rregolaritajiet u frodi, u għandhom jittieħdu l-passi meħtieġa biex jiġu rkuprati fondi mitlufa, imħallsa indebitament jew użati skorrettament skond ir-Regolament tal-Kunsill (KE, Euratom) Nru 2988/95 tat-18 ta' Diċembru 1995 dwar il-protezzjoni ta' l-interessi finanzjarji tal-Komunitajiet Ewropej¹, (Euratom, KE) Nru 2185/96 tal-11 ta' Novembru 1996 dwar il-kontrolli u l-ispezzjonijiet fuq il-post imwettqa mill-Kummissjoni sabiex tħares l-interessi finanzjarji tal-Komunitajiet Ewropej kontra l-frodi u irregolaritajiet oħra² u r-Regolament (KE) Nru 1073/1999 tal-Parlament Ewropew u tal-Kunsill dwar investigazzjonijiet immexxija mill-Uffiċċju Ewropew ta' Kontra l-Frodi (OLAF)³.
- (13) Il-Kummissjoni għandha maż-żmien tagħmel arrangamenti sabiex titwettaq evalwazzjoni indipendenti li tikkonċerna l-attivitajiet imwettqa fl-oqsma koperti minn dan il-programm.
- (14) Il-Bord tal-Gvernaturi tal-JRC ġie kkonsultat dwar il-kontenut Xjentifiku u Teknologiku ta' dan il-programm speċifiku,

ADOTTA DIN ID-DEĊIŻJONI:

¹ ĠU L 312, 23.12.1995, p. 1.

² ĠU L 292, 15.11.1996, p. 2.

³ ĠU L 136, 31.5.1999, p. 1.

Artikolu 1

Il-Programm Speċifiku marbut ma' l-azzjonijiet diretti ta' riċerka, żvilupp teknoloġiku u dimostrazzjoni li għandhom jitwettqu miċ-Ċentru ta' Riċerka Kongunta, minn hawn 'il quddiem "il-Programm Speċifiku" huwa b'dan adottat mill-perijodu mill-1 ta' Jannar 2007 sal-31 ta' Diċembru 2013.

Artikolu 2

Il-Programm Speċifiku għandu jistabbilixxi l-attivitajiet għall-azzjonijiet mhux nukleari taċ-Ċentru ta' Riċerka Kongunta, jipprovdi appoġġ xjentifiku u tekniku, stimulat mill-konsumaturi, lill-proċess ta' tfassil ta' politika Komunitarja, sabiex b'hekk jassigura l-implimentazzjoni u l-monitoraġġ tal-politika eżistenti u jwieġeb għal talbiet ta' politika ġodda.

L-oġġettivi u d-deskrizzjoni ġenerali ta' dawk l-attivitajiet huma mnizzlin fl-Anness.

Artikolu 3

Skond l-Anness II tal-Programm Kwadru, l-ammont li jitqies mehtieg għat-twettiq tal-Programm Speċifiku għandu jkun ta' EUR 1 751 miljun.

Artikolu 4

1. L-attivitajiet kollha ta' riċerka mwettqa taht il-Programm Speċifiku għandhom jitwettqu b'konformità mal-prinċipji etiċi fundamentali.

2. L-oqsma ta' riċerka li ġejjin m'għandhomx jiġu ffinanzjati taħt dan il-programm:
- attività ta' riċerka mmirata lejn il-klonazzjoni umana għal skopijiet riproduttivi,
 - attività ta' riċerka maħsuba għall-modifika tal-wirt ġenetiku tal-bnedmin li tista' tagħmel tali tibdil ereditabbli¹, attivitajiet ta' riċerka maħsuba biex joħolqu embrijuni umani għall-għan waħdieni tar-riċerka jew għall-produzzjoni ta' ċelloli staminali, inkluż permezz tat-trasferiment tan-nukleu ta' ċelloli somatiċi.
3. Ir-riċerka fuq iċ-ċelloli staminali tal-bniedem, kemm adulti kif ukoll embrijoniċi, tista' tiġi ffinanzjata skond il-kontenut tal-proposta xjentifika u l-qafas legali ta' l-Istat jew Stati Membri involuti.

Kwalunkwe applikazzjoni għall-finanzjament ta' riċerka fuq iċ-ċelluli staminali tal-embrijoni tal-bniedem għandha tinkludi, skond il-każ, id-dettalji tal-liċenzja u tal-miżuri ta' kontroll li jkunu ser jittiehdu mill-awtoritajiet kompetenti ta' l-Istati Membri kif ukoll id-dettalji ta' l-approvazzjoni (jiet) etiċi li jkunu ser jiġu pprovduti.

Fir-rigward tad-derivazzjoni taċ-ċelloli staminali embrijoniċi tal-bniedem, l-istituzzjonijiet, l-organizzazzjonijiet u r-riċerkaturi għandhom ikunu soġġetti għal liċenzjar u kontroll stretti skond il-qafas legali ta' l-Istat(i) Membri involuti.

¹ Riċerka dwar it-trattament tal-kanċer tal-gonadi tista' tkun iffinanzjata.

4. L-oqsma tar-riċerka mnizzlin hawn fuq għandhom ikunu riveduti għat-tieni fażi ta' dan il-programm (20102013) fid-dawl ta' l-avvanzi xjentifiċi.

Artikolu 5

1. Il-Programm Speċifiku għandu jiġi implimentat permezz ta' l-azzjonijiet diretti kif stabbiliti fl-Anness III għas-Seba' Programm Kwadru.
2. Ir-regoli għall-partecipazzjoni u t-tixrid marbuta ma' l-azzjonijiet diretti għandhom japplikaw għall-Programm Speċifiku.

Artikolu 6

1. Il-Kummissjoni għandha tfasssal Programm ta' Hidma multi-annwali għall-implimentazzjoni tal-programm speċifiku, li jistabbilixxi f'aktar dettall l-oġettivi u l-prijoritajiet xjentifiċi u teknoloġiċi elenkati fl-Anness, u l-iskeda ta' żmien għall-implimentazzjoni.
2. Il-Programm ta' Hidma multi-annwali għandu jqis l-attivitajiet rilevanti ta' riċerka mwettqa mill-Istati Membri, l-Istati Assoċjati u organizzazzjonijiet Ewropej u internazzjonali. Huwa għandu jkun aġġornat fejn xieraq.

Artikolu 7

Il-Kummissjoni għandha tirranga għall-valutazzjoni indipendenti prevista fl-Artikolu 7 tal-Programm Kwadru li għandha titwettaq fir-rigward ta' l-attivitajiet imwettqa fl-oqsma koperti mill-Programm Speċifiku.

Artikolu 8

Din id-Deciżjoni għandha tidhol fis-seħh fit-tielet jum wara l-pubblikazzjoni tagħha fil-Ġurnal Uffiċjali ta' l-Unjoni Ewropea.

Din id-Deciżjoni hija indirizzata lill-Istati Membri.

Magħmul fi Brussell, nhar id-19 ta' Diċembru 2006.

Għall-Kunsill

Il-President

J. KORKEAOJA

ANNEX

1. Objettiv

Li jipprovdi appoġġ xjentifiku u tekniku, stimulat mill-konsumatur, lill-proċess ta' tfassil ta' politika Komunitarja, li jiżgura appoġġ għall-implimentazzjoni u l-monitoraġġ tal-linji politiċi eżistenti u jwieġeb għal talbiet ta' linji politiċi ġodda.

2. Approċċ

Il-JRC se jsaħħaħ l-orjentament tiegħu stimulat mill-konsumatur, u n-*networking* qawwi tiegħu mal-komunità xjentifika, fil-kuntest speċifiku tat-tkabbir, l-iżvilupp sostenibbli u s-sigurtà billi:

- iwieġeb b'mod flessibbli għall-htigijiet u r-rekwiżiti li qed jiżviluppaw ta' dawk li qed ifasslu l-politika Ewropea;
- jiffoka l-attenzjoni fuq kwistjonijiet li huma importanti f'termini ta' thassib tas-soċjetà, li għandhom komponent ta' riċerka u li għandhom dimensjoni Komunitarja dominanti;
- jiżviluppa shubiji ma' ċentri ta' riċerka, universitajiet, industriji, awtoritajiet pubbliċi, korpi regolatorji fl-Istati Membri u ma' pajjiżi terzi u korpi internazzjonali;
- isaħħaħ il-kompetenzi u l-faċilitajiet tiegħu;

- il-*JRC* iffoka r-riżorsi tiegħu sabiex iwieġeb għall-isfidi Xjentifiċi u Teknoloġiċi li joħorġu mill-aspetti kumplessi u multidimensjonali tal-kwistjonijiet relatati mal-politika Komunitarja. Għamel dan billi organizza l-attivitajiet tiegħu madwar l-oqsma ewlenin tal-politika u billi stabbilixxa sinerġiji ma' sorsi oħra ta' appoġġ Xjentifiku u Teknoloġiku disponibbli fl-Istati Membri. Huwa se jsaħħaħ iktar din il-kapaċità, billi jikkollabora wkoll ma' l-Aġenziji ta' l-UE, Istituzzjonijiet oħra ta' l-UE, b'mod partikoari mal-Parlament Ewropew, u awtoritajiet fl-Istati Membri;
- iżid it-trasparenza meta jistabbilixxi l-prijoritajiet ta' riċerka tiegħu billi jagħmel il-kriterji għal dawk il-prijoritajiet disponibbli pubblikament.

Approċċ integrat għall-provvediment ta' l-appoġġ Xjentifiku u Teknoloġiku lil-linji politiċi tirrappreżenta karatteristika ewlenija ta' dan il-Programm Speċifiku. Tabilhaqq, f'diversi oqsma l-htieġa biex jiġu mifhuma interazzjonijiet bejn bidla teknoloġija, żviluppi xjentifiċi, innovazzjoni u kompettitività u approċċi regolatorji u ta' politika differenti (eż. strumenti ekonomiċi, skemi volontarji u mekkanizmi flessibbli) hija qawwija ħafna. Bażi qawwija ta' riċerka se ssejjes dawn l-oġettivi. Il-partecipazzjoni f'azzjonijiet diretti tal-Program Kwadru se tħabbrek biex timmassimizza kumplimentarjetà mal-programm istituzzjonali spjegat fis-sezzjoni 3 hawn taht.

Bl-iffaċilitar ta' l-aċċess għall-faċilitajiet tiegħu minn riċerkaturi Ewropej u dawk mhux Ewropej, inklużi xjentisti fi stadju bikri, il-*JRC* se jżid il-kooperazzjoni tiegħu ma' organizzazzjoniet oħra ta' riċerka pubbliċi u privati, itejjeb b'mod konsistenti l-kwalità xjentifika ta' l-attivitajiet tiegħu stess u jikkontribwixxi b'mod aktar xjentifiku għat-taħriġ, li ser jibqa' ta' prijorità għolja għall-*JRC*.

It-tixrid ta' għarfien fost il-partijiet interessati involuti f'dan il-proċess se jirrappreżenta karatteristika ewlenija ta' l-approċċ u għandhom isiru sforzi biex jiżdied l-involviment ta' l-SMEs f'azzjonijiet ta' riċerka. L-attivitajiet se jkunu mmirati wkoll lejn l-appoġġ għall-implimentazzjoni u l-monitoraġġ tal-legislazzjoni u għat-tixrid ta' l-aħjar prattiċi fil-kuntest ta' l-UE25, Pajjiżi Kandidati u Ġirien.

Il-*JRC* se jirrispondi għas-sejha ta' 'regolamentazzjoni aħjar' ta' l-aġenda ta' Lisbona l-ġdida billi jsostni ex-ante kif ukoll ex-post l-evalwazzjoni u l-valutazzjoni tal-politika, sabiex b'hekk jgħin l-inizjattivi ta' politika bbażati fuq l-evidenza. Barra minn hekk, ir-rekwiziti maħruġa fil-kuntest ta' l-implimentazzjoni u l-monitoraġġ tal-politika se jwasslu għat-twaqqif ta' attivitajiet ta' appoġ tajbin għall-iskop safejn dawn ikunu bbażati fuq ir-riċerka.

Sfidi godda assoċjati mal-htieġa dejjem akbar għal reazzjoni għall-kriżijiet, l-emergenzi, u l-imperattivi politiċi urgenti se jintlaħqu bil-bini ta' kapacitajiet u faċilitajiet f'oqsma magħżula sabiex ikun ipprovdut sostenn adegwat fil-kuntest ta' l-UE.

Linji politiċi esterni u relatati mas-sigurtà Komunitarji se jeżerċitaw domandi godda fuq il-*JRC* matul is-seba' Programm Kwadru. Dawn l-oqsma ta' hidma se jkunu appoġġati b'sistemi interni ta' informazzjoni/analizi sikuri u interni biex jirrispondu minnufih. Bl-istess raġunament, id-dimensjoni globali u internazzjonali tal-hidma tal-*JRC* se tkompli tiżviluppa aktar fil-programm preżenti.

Parti speċifika tar-rizorsi tal-*JRC* hija dedikata għar-riċerka esploratorja, għall-iżvilupp ta' għarfien u kompetenzi godda. Ir-rizorsi huma investiti f'riċerka esploratorja bħala “*seed money*” (flus allokati għal proġett) li jistgħu jipproduċu riżultati prattiċi fi stadju iktar ‘il quddiem u, jekk ikollhom suċċess, se jikkontribwixxu għall-attivitajiet tal-*JRC* minn medda ta' żmien medju għal twil.

Meta mitlub fil-kuntest ta' l-appoġġ għall-oqsma tematiċi ta' linji politiċi, il-*JRC* se jimpenja ruħu f'eżerċizzji speċifiċi li jwasslu għal sfruttament aħjar (inkluż it-tixrid meta xieraq) ta' riżultati tar-riċerka rilevanti madwar l-UE kollha. B'hekk, se jsaħħaħ il-benefiċċji tas-soċjetà ta' l-għarfien. Fejn u meta xieraq, ir-riċerka mwettqa mill-*JRC* għandha tkun koordinata mar-riċerka mwettqa taħt it-“Temi” tal-Programm Speċifiku “Kooperazzjoni”, sabiex jiġu evitati sovrapożizzjoni u duplikazzjoni.

3. Attivitajiet

3.1. Tema politika 1: Prosperità f'soċjetà msejsa fuq l-gharfien

3.1.1. Agenda 1.1 Kompetittività u Innovazzjoni

It-trawwim tal-kompetittività ta' l-UE, it-trasparenza fis-suq intern u l-kummerċ se jinkisbu bil-produzzjoni u t-tixrid ta' referenzi aċċettati fuq livell internazzjonali u l-promozzjoni ta' sistema Ewropea komuni ta' kejl. Il-paragunar tar-riżultati tal-kejl se jkun imrawwem permezz ta' l-għoti ta' għodod għall-assigurazzjoni tal-kwalità bħal materjal ta' referenza, kejl ta' referenza, metodi u *data* vvalidati f'firxa wiesgħa ta' oqsma relatati mal-politika bħal:

- is-sigurtà ta' sustanzi kimiċi u prodotti inklużi l-kosmetiċi, permezz ta' l-iżvilupp ta' sistema ta' referenza għall-evalwazzjoni integrata tar-riskju kimiku u permezz ta' l-appoġġ Xjentifiku u Teknologiku għal-legislazzjoni tal-kimika inkluż l-appoġġ (it-taħriġ) għat-tlestija ta' l-Aġenzija Ewropea tas-Sustanzi Kimiċi (ECA);
- approċċi alternattivi ta' ittestjar (mhux fuq l-annimali) u strategiji ta' l-ittestjar inteliġenti;
- is-sigurtà, kwalità u awtentiċità ta' l-ikel; is-sigurtà ta' l-għalf; il-bijoteknoloġija;
- l-eEnergija (sorsi u trasportaturi ta' enerġija iktar nadifa u rinnovabbli);
- is-sigurtà u protezzjoni taċ-ċittadin;
- l-ambjent u s-Saħħa.

Din il-ħidma ta' referenza se titmexxa f'kooperazzjoni mill-qrib ma' l-istituzzjonijiet ta' l-Istati Membri, il-korpi internazzjonali ta' l-istandardizzazzjoni (ISO, CEN, Codex Alimentarius, AOAC), l-awtoritajiet regolatorji u l-industrija. Il-*JRC* għandu rwol ta' Laboratorju Komunitarju ta' Referenza (Community Reference Laboratory [CRL]) fl-oqsma ta' l-ikel u l-ġhalf ġenetikament modifikati, materjali f'kuntatt ma' l-ikel u additivi ta' l-ġhalf u jiehu rwol bħala CRL f'iktar oqsma relatati mal-kompetenza tiegħu.

Il-*JRC* se jaħdem fuq l-iżvilupp ta' mudellar ekonometriku avvanzat u tekniċi ta' l-analiżi tas-sensittività f'firxa wiesgħa ta' oqsma tal-politika, f'mudellar makroekonomiku, analiżi fuq medda ta' żmien qasir taċ-ċikli finanzjarji u tan-negożju u l-iżvilupp u l-evalwazzjoni ta' indikaturi komposti.

Il-*JRC* se jkompli wkoll japplika l-ġhodod ekonometriċi u statistiċi finanzjarji fis-settur tas-servizzi finanzjarji (per eżempju, direttivi dwar *Clearing* u *Hlas* u dawk bankarji). Se jibqa' involut f'varjetà ta' inizjattivi billi jipprovdli appoġġ lill-evalwazzjonijiet *ex ante* u *ex post* (inklużi l-evalwazzjonijiet ta' l-impatt) bl-iżvilupp ta' indikaturi speċifiċi u bit-tweqqi ta' analiżi.

Il-*JRC* se jżid l-appoġġ tiegħu għall-iżvilupp tal-politika Komunitarja dwar il-kummerċ internazzjonali, b'enfasi partikolari fuq l-impatt tal-politika kummerċjali dwar l-iżvilupp sostenibbli u l-kompetittività.

L-aġenda ta' Lisbona għat-tkabbir u x-xogħol se tkun appoġġata b'analizi soċjo-ekonomika kwantitattiva diretta – fir-rigward ukoll tal-prinċipju tar-‘regolamentazzjoni mtejba’ – f'għadd ta' oqsma tal-politika bhall-istabbiltà u t-tkabbir markroekonomiċi, is-servizzi finanzjarji, l-aspetti tal-kompetittività, it-tagħlim matul il-ħajja u d-dimensjoni tal-kapital uman ta' l-istrateġija ta' Lisbona, l-agrikoltura, it-tibdil fil-klima, l-enerġija sostenibbli u s-sistemi ta' trasport. Il-*JRC* se jikkontribwixxi għall-fehma aħjar tar-relazzjoni bejn l-ġoti ta' l-edukazzjoni u l-ħtiġijiet tas-soċjetà ta' l-għarfien, taċ-ċirkulazzjoni ta' l-għarfien, tal-fatturi li jaffettwaw l-ekwità fl-edukazzjoni u ta' kif jista' jinkiseb użu effiċjenti tar-riżorsi edukattivi.

Fil-qalba ta' l-oġettivi tal-kompetittività u ta' l-ambjent jinsabu t-teknoloġiji eko-effiċjenti li se jkomplu jkunu identifikati u evalwati mill-Uffiċċju Ewropew għall-Prevenzjoni u l-Kontroll Integrali tat-Tniġġis u b'kontribut lill-implimentazzjoni u l-monitoraġġ tal-Pjan ta' Azzjoni għat-Teknoloġiji Ambjentali. Il-kundizzjonijiet li taħthom dawn it-teknoloġiji jiżviluppaw se jkunu studjati, sabiex jiġu identifikati l-ostakoli għat-tixrid tagħhom, għall-valutazzjoni tal-miri tal-prestazzjoni u l-użu u għall-analiżi tal-miżuri għat-titjib ta' l-applikazzjoni tagħhom.

Se jiġi pprovdut ukoll appoġġ lill-kompetittività permezz ta' attivitajiet bħal:

- appoġġ għat-twaqqif u ż-żamma ta' standards Ewropej bħall-Eurocodes, l-Euronorms, l-IEC, l-ISO norms u l-Materjali ta' Referenza Ewropej;
- l-iżvilupp ta' standards għal sistemi ta' monitoraġġ ambjentali u ta' sigurtà u aċċess armonizzat għad-*data* fil-kuntest ta' l-INSPIRE (Infrastruttura għal Informazzjoni Spazjali fl-Ewropa) u l-GMES (Monitoraġġ Globali għall-Ambjent u s-Sigurtà);

- it-tishih ta' l-Infrastruttura Ewropea tal-Kejl permezz ta' paraguni interlaboratorji bhala appoġġ lill-proċessi ta' akkreditazzjoni/ċertifikazzjoni.

Il-*JRC* se jipprovdi wkoll l-appoġġ xjentifiku/tekniku tiegħu għall-iżvilupp ta' proċeduri ta' valutazzjoni u ġestjoni tar-riskju bhala għodda għall-proċess Ewropew tat-tehid tad-deċiżjonijiet.

3.1.2. Agenda 1.2 Żona Ewropea tar-Riċerka

Il-*JRC* se jikkontribwixxi direttament liż-Żona Ewropea tar-Riċerka billi jżid in-netwerking xjentifiku tagħha, it-taħriġ u l-mobilità tar-riċerkaturi, l-aċċess għall-infrastrutturi ta' riċerka u r-riċerka kollaborattiva. Se jipparteċipa fil-Pjattaformi Teknoloġiċi Ewropej, fl-Inizjattivi Kongunti tat-Teknoloġija u fejn rilevanti fl-azzjonijiet ta' l-Artikolu 169. Attenzjoni speċjali se tingħata lil imsieħba li se jiġu involuti fl-Istati Membri l-godda u fil-Pajjiżi Kandidati.

Il-*JRC* se jipprovdi appoġġ lit-tfassil tal-politika tar-riċerka bbażata fuq l-evidenza kemm fl-livell Komunitarju kif ukoll f'dak ta' l-Istati Membri.

L-appoġġ strateġiku għat-tfassil tal-politika tar-riċerka se jkun komplimentat billi jkunu pprovduti evalwazzjonijiet tat-teknoloġija tal-prijoritajiet tar-riċerka f'oqsma tematiċi individwali.

Il-konsolidazzjoni, l-iżvilupp u t-tixrid ta' metodi ta' tbassir tax-xjenza u t-teknoloġija wkoll se jkunu promossi fuq livell Ewropew.

3.1.3. Agenda 1.3 Energija u Trasport

Il-*JRC* se jiffoka l-attivitajiet tiegħu dwar l-enerġija fuq tranżizzjoni mingħajr tfixkil lejn sorsi u trasportaturi ta' l-enerġija b'inqas kontenut ta' karbonju u rinnovabbli (inkluż l-idroġenu), iżjed effiċjenza tas-sistemi ta' l-enerġija u titjib fis-sikurezza u s-sigurtà tal-provvista ta' l-enerġija. L-oġġettivi tal-*JRC* fis-settur ta' l-enerġija huma:

- li jipprovdi sistema sostenibbli ta' referenza għall-enerġija li tissodisfa l-htigijiet tal-politika Komunitarja ma' l-għarfien espert fix-Xjenza u t-Teknoloġija ta' l-innovazzjoni u l-evoluzzjoni teknoloġiċi (is-sorsi ta' l-enerġija kollha u effiċjenza ta' l-enerġija ta' użu finali);
- li jaġixxi ta' centru ta' referenza għall-verifika tal-prestazzjoni pre-normattiva u ċ-certifikazzjoni tat-teknoloġiji magħżula (jiġifieri, fossili iktar nodfa, il-bijomassa, it-teknoloġija fotovoltajka, iċ-ċelluli ta' kombustjoni u l-idroġenu);
- li jipprovdi informazzjoni dwar l-affidabilità tal-provvista enerġetika għall-Ewropa u dwar id-disponibbiltà ta' riżorsi ta' enerġija rinnovabbli. Barra minn hekk, il-*JRC* se jiffacilita dibattitu ibbażat fuq il-fatti u tfassil ta' deċiżjonijiet infurmat dwar it-tahlita ta' enerġija xierqa biex tilhaq il-htigijiet ta' enerġija Ewropej.

Il-*JRC* se jikkontribwixxi lejn l-iżvilupp ta' trasport sostenibbli fl-Ewropa billi jiffoka fuq:

- l-ambjent b'riċerka dwar il-kontroll ta' l-emissjonijiet u impatti relatati ma' l-ekosistemi; il-potenzjal għat-tnaqqis ta' l-emissjonijiet minn teknoloġiji emergenti taht xenarji ta' politika differenti,

- id-dimensjoni tekno-ekonomika mar-riċerka dwar l-evalwazzjoni ta' esternalitajiet, fjuwils u magni mtejba, kunċetti alternattivi ta' vetturi u l-impatt ta' l-innovazzjoni fuq il-kompetittività u t-tkabbir ekonomiku kif ukoll fuq l-evalwazzjonijiet ta' l-għażliet dwar il-politika tat-trasport;
- id-dimensjoni soċjali, b'attivitajiet li fihom riċerka fl-ippjanar spazjali u urban, l-impatti fuq is-saħħa u ħolqien ta' kuxjenza. L-isforzi se jkunu dedikati wkoll lejn l-aspetti ta' sikurezza u sigurtà tat-trasport bl-ajru, bl-art u dak marittimu.

L-enerġija u t-trasport huma s-setturi ewlenin responsabbli għat-tniġġis li jaffettwa l-kwalità ta' l-arja. Il-JRC se jappoġġa l-istrateġija tematika ta' l-UE dwar it-tniġġis ta' l-arja (CAFE Arja Nadifa għall-Ewropa) b'attenzjoni partikolari fuq il-karatterizzazzjoni u t-tqassim ta' emissjonijiet minn varji sorsi b'appoġġ lejn l-iżvilupp ta' strateġiji għat-tnaqqis ta' l-emissjonijiet. Se jsiru Armonizzazzjoni/Normalizzazzjoni ta' testijiet u metodoloġiji ta' referenza għat-tkejjil ta' l-emissjonijiet.

3.1.4. Agenda 1.4 Soċjetà ta' l-informazzjoni

Il-*JRC* se jappoġġa l-formulazzjoni ta' politika u strumenti tat-Teknoloġiji tas-Soċjetà ta' l-*Informazzjoni (IST)* li jikkontribwixxu lejn soċjetà kompetittiva Ewropea ta' l-għarfien billi jiġġeneraw analiżi u strateġiji prospettivi relatati mas-soċjetà ta' l-għarfien. It-tkabbir, is-solidarjetà, l-inklużjoni u s-sostenibilità se jkunu punti għall-attenzjoni. Il-*JRC* se jikkontribwixxi wkoll għall-implimentazzjoni tal-linji politiċi Komunitarji marbuta mill-qrib ma' jew li jibbenefikaw hafna minn żviluppi tat-Teknoloġiji tas-Soċjetà ta' l-*Informazzjoni*. Dan ikopri l-applikazzjonijiet fl-*e-business*, *e-health*, is-sigurtà personali, l-ambjent tad-dar, *e-learning*, *e-governance*, u l-ambjent kif ukoll id-determinazzjoni tal-potenzjal għal żviluppi godda fil-ksib ta' strateġija Ewropea ġenerali għat-tkabbir, l-inklużjoni u l-kwalità tal-ħajja u ICT għall-fiduċja u l-kunfidenza.

Il-*JRC* se jaħdem fuq il-“konverġenza” fil-qasam ta' l-*IST* bil-mira li jevalwa l-impatt potenzjali fuq is-soċjetà f'termini ta' kompetittività, privatezza, proprjetà u l-inklużjoni soċjali. L-applikazzjonijiet tal-konverġenza se jitmexxew fis-settur tas-saħħa (bijosensuri, nanoteknoloġiji u xjenzi konjittivi), sigurtà (sensuri, sigurtà pubblika u integrità personali) u ambjent (monitoraġġ tat-teknoloġiji u ġestjoni ambjentali sostenibbli).

3.1.5. Agenda 1.5 Life Sciences and Bio-technology

Ix-xjenzi tal-ħajja u l-bijoteknoloġiji għandhom x'jaqsmu ma' hafna oqsma tal-politika fejn jistgħu jagħtu l-kontribut tagħhom lill-oġettivi Komunitarji b'mod sinifikanti. Dan il-potenzjal huwa rikonoxxut ġeneralment fis-saħħa, fl-agrikoltura, fl-ikel, fl-ambjent u setturi oħra fejn l-appikazzjonijiet huma żviluppati b'mod mgħaġġel. Il-provvista ta' materjal ta' referenza u metodi validati jehtiegu aċċess għal u kontroll ta' firxa wiesgħa ta' strumenti bijoteknoloġiċi avvanzati. Fil-kuntest tal-kollaborazzjoni tiegħu ma' organizzazzjonijiet nazzjonali kompetenti, il-JRC se jkompli jiżviluppa l-kompetenzi tiegħu f'dan is-settur fid-dawl tal-kuntest leġislattiv u regolatorju.

Partikolarment, il-JRC se jwettaq studji dwar l-impatt soċjo-ekonomiku ta' applikazzjonijiet magħżula ta' bijoteknoloġiji u xjenzi tal-ħajja b'appoġġ lejn il-legislazzjoni tal-futur. Bi sforz integrat fin-nanoteknoloġija, fiżika, bijoloġija u kimika applikati lil metodi ta' individwazzjoni l-JRC se jikkontribwixxi lill-iżvilupp ta' strateġiji u teknoloġiji godda għall-monitoraġġ ambjentali u sanitarju, l-istudji fl-(eko) tossikoloġija, il-kontroll u s-sikurezza fl-ikel u fil-katina alimentari.

L-attivitajiet se jkunu żviluppati *inter alia* fis-setturi li ġejjin:

- 1) Il-bijoteknoloġija u aspetti relatati mas-saħħa:
 - il-provvediment ta' għodod għall-assigurazzjoni tal-kwalità għall-ittestjar ġenetiku;

- studji dwar applikazzjonijiet dijanjostiċi bbażati fuq il-ġenomi u l-iżvilupp tad-drogi (eż. il-farmakogenomija);
- l-iżvilupp u l-validazzjoni ta' metodi avvanzati għall-irfinar, it-tnaqqis u t-tibdil ta' testijiet fuq l-annimali għall-farmaċewtiċi bijoteknoloġiċi, għat-tbassir tat-tossiċità tal-kimika permezz tat-tkabbir *in vitro* ta' ċelluli, metodi *throughput* għolja u tossikogenomija;
- l-identifikazzjoni u l-evalwazzjoni ta' metodoloġiji bijoinformatiċi godda b'appoġġ lejn l-approċċi ta' l-“omics”, l-integrazzjoni tar-risponsi fiżjoloġiċi modulati b'suxxetibilità individwali u fatturi ta' l-istil ta' ħajja;
- l-iżvilupp ta' qafas metodoloġiku għall-konsiderazzjoni xierqa tal-modifikaturi tar-riskji fl-evalwazzjoni tar-riskju fuq saħħet il-bniedem;
- l-evalwazzjoni ta' l-impatti ambjentali u sanitarji tan-nanoteknoloġiji inkluża n-nano-tossikologija.

2) Il-bijoteknoloġija fl-agrikoltura, fl-ikel u fl-għalf:

- studji prospettivi dwar applikazzjonijiet bijoteknoloġiċi emergenti fil-produzzjoni ta' l-ikel (eż. ikel funzjonali, annimali ta' l-irziezet ikklonati u “*pharming*” molekolari ta' prodotti tar-raba');
- individwazzjoni, identifikazzjoni u kwantifikazzjoni ta' organiżmi ġenetikament modifikati (*GMO*) (inkluża l-validazzjoni ta' metodi ta' *throughput screening* għolja, u għodod għall-assigurazzjoni tal-kwalità ta' *GMOs* tal-ġenerazzjoni li jmiss;

- studies on the coexistence of GM/non-GM crops; studies on the economics of GM crops.

3.2. Tema politika 2: Is-solidarjetà u t-tmexxija responsabbli tar-riżorsi

3.2.1. Agenda 2.1 Żvilupp rurali, Agrikoltura u Sajd

Il-JRC bir-riċerka tiegħu se jappoġġa oqsma tal-politika Ewropea għall-Iżvilupp Rurali, l-Agrikoltura u s-Sajd li jkopru t-tliet dimensjonijiet tas-sostenibbiltà:

- Aspetti ta' produzzjoni: appoġġ lill-implimentazzjoni, il-kontroll u l-monitoraġġ tal-Politika Agrikola Komuni (PAK) (Skemi ta' Hlas Uniku, *Cross compliance* u Sistemi ta' Konsulenza Azjendali), inklużi s-Sistemi Integrati ta' Amministrazzjoni u ta' Kontroll għar-raba' li jinharat u registri permanenti għall-prodotti tar-raba', u l-implimentazzjoni ta' katast rurali/urban għall-appoġġ tas-suq u ta' l-investment (bl-użu ta' tekniki ta' ppożizzjonar/navigazzjoni). Tbassir tal-produzzjoni agrikola bbażat fuq mudelli tas-simulazzjoni tat-tkabbir, tekniċi ta' sħarriġ taż-żoni, ir-*remote sensing* u netwerk agrofenologiku. Appoġġ lill-implimentazzjoni ta' sistema ta' assigurazzjoni tal-bdiewa ta' l-UE. Sostenn lill-aspetti metodoloġiċi tas-sistema statistika l-ġdida ta' l-agrikoltura ta' l-UE (inkluża l-LUCAS).

- Aspetti ambjentali: l-evalwazzjoni tal-kundizzjonijiet agrikoli u ambjentali tajba u l-istudju ta' l-impatti u l-effettività tal-miżuri agro-ambjentali fuq il-kundizzjonijiet tal-ħamrija u ta' l-ilma, il-bijodiversità u l-pajsaġġi Ewropej. L-analizi tar-rabtiet bejn l-iżvilupp agrikolu u rurali u l-oqsma tal-politika reġjonali u l-impatti tagħhom fuq it-tibdil ta' l-użu ta' l-art Ewropea permezz ta' l-iżvilupp ta' indikaturi u mudelli spazjali. L-evoluzzjoni ta' miżuri ta' promozzjoni għal kontribuzzjoni baxxa u agrikultura organika u fertilità tal-ħamrija. Appoġġ lill-iżvilupp ta' strateġiji territorjali immirati għall-implimentazzjoni ta' programmi għall-iżvilupp rurali. L-evalwazzjoni ta' l-impatt tat-tibdil fil-klima fuq l-agrikultura fid-dawl tal-miżuri għall-adattament. Il-kontribut għat-trażżin ta' emissjonijiet tal-gassijiet serra (*GHG - greenhouse gas*) permezz ta' prodotti tar-raba' għall-enerġija u l-rkupru ta' l-enerġija mill-iskart agrikolu.
- Aspetti tal-produttur/konsumatur: Analizi tal-politika ta' strateġija f'setturi bħal: l-impatt tar-riforma tal-PAK fuq is-sostenibilità tas-sistemi ta' produzzjoni agrikola; ir-reazzjoni ta' l-agrikultura għad-domandi tal-konsumatur: il-karatterizzazzjoni u l-kontroll ta' l-ikel, l-impatt ta' l-assigurazzjoni tal-kwalità (QA) u l-iskemi għaċ-ċertifikazzjoni mmanigġati fi ħdan il-katini tal-provvista, u r-reazzjoni lejn l-istandards ta' benesseri ambjentali u ta' l-annimali; l-istima u l-analizi ta' l-impatt tal-politika tal-prodotti primarji agrikoli ewlenin Ewropej f'termini ta' produzzjoni, suq dinji, prezzijiet, dħul u benesseri tal-konsumatur; l-impatt tal-bidla fil-politika kummerċjali u s-swieq tal-prodotti tad-dinja; il-linji politiċi agrikoli fl-iżvilupp rurali konguntament ma' oqsma oħra tal-politika. Attenzjoni speċifika se tingħata lir-Riforma tal-PAK fl-Istati Membri l-ġodda u fil-Pajjiżi Kandidati u l-analizi ta' l-impatti/effetti tal-linji politiċi ta' l-iżvilupp rurali.

L-objettivi tal-Politika Komuni tas-Sajd se jkunu indirizzati billi tittejjeb il-kwalità u d-disponibbiltà f'waqtha ta' *data* xjentifika u bl-iżvilupp ta' proċessi għall-evalwazzjoni ta' l-impatt ekonomiku u soċjali ta' l-għażliet fil-ġestjoni. Se jintużaw teknoloġiji ġodda, inklużi l-identifikazzjoni ta' l-origini tal-ħut ibbażata fuq l-analiżi tad-*DNA*, għall-identifikazzjoni tan-nuqqas ta' konformità. Attenzjoni se tingħata lill-tekniki li jiffavorixxu l-involviment tal-partijiet interessati. F'konformità mal-politika marittima emergenti Komunitarja, il-fattibilità tas-servizzi żviluppati għas-sajd – bħall-monitoraġġ tal-bastimenti bir-*remote sensing* u rapurtaġġ elettroniku, se tkun estiża għall-identifikazzjoni tal-bastimenti tal-merkanzija. L-impatt ta' settur ta' l-akwakoltura li dejjem qed jikber, inkluż f'termini ambjentali, u soċjo-ekonomiċi, se jkun evalwat.

3.2.2. Agenda 2.2 Ir-Rizorsi naturali

Il-*JRC* qed jipparteċipa fil-ħidma lejn strateġija olistika relatata mal-monitoraġġ tal-bidliet u l-analiżi ta' l-impatti u l-pressjonijiet fuq ir-rizorsi naturali bil-għan li jkunu żviluppati kunċetti integrati għall-iżvilupp sostenibbli. Bi tkompli ma' l-Agenda 2.1 din ir-riċerka se tkun allinjata mill-qrib mas-seba' strateġiji tematiċi ambjentali ta' l-UE. Se tagħti attenzjoni lill-qsim ta' l-informazzjoni ambjentali u tikkontribwixxi lejn l-iżvilupp tal- *GMES* billi jkollha rwol importanti fl-attivitajiet ta' riċerka tagħha. L-applikazzjonijiet se jkunu konformi mal-prinċipji INSPIRE.

Iktar fl-ispeċifiku, l-attivitajiet se jkunu kkonċentrati fuq:

- Il-ġestjoni ta' l-ilma fil-kuntest tad-Direttiva ta' Qafas dwar l-Ilma u l-Politika Marittima b'attenzjoni lill-kwalità ekoloġika ta' l-ilma intern u tal-kosta ta' l-Ewropa, iċ-ċikli li jniġġsu, il-miżuri armonizzati ta' kontaminanti kimiċi u bijoloġiċi, l-immudellar dinamiku u s-sistemi pan-Ewropej ta' informazzjoni.

- L-inizjattivi għall-ħarsien tal-ħamrija identifikati fid-Direttiva ta' Qafas dwar il-ħamrija, b'konċentrazzjoni fuq it-titjib tal-fluss ta' tagħrif dwar il-ħamrija fl-Ewropa, id-definizzjoni tal-kriterji u l-metodi komuni għad-deskrizzjoni taż-żoni ta' riskju ta' theddid tal-ħamrija, u strategiji għas-sorveljanza tal-ħamrija.
- L-approċċ ta' analizi taċ-ċikli tal-ħajja biex jittraċċaw riżorsi mill-estrazzjoni permezz ta' l-użu, ir-riċiklaġġ u rimi finali tal-materjali. Il-produzzjoni u l-konsum sostenibbli tar-riżorsi u l-materjali naturali, u l-impatt ambjentali u s-sostenibbiltà tal-prodotti taħt xenarji teknoloġiċi u ta' politika differenti.
- sistema ta' sorveljanza tal-foresti fil-Komunità se tkun stabbilita b'taġħrif dwar in-nirien fil-foresti, ir-riżorsi ekoloġiċi tal-foresti u r-riżorsi tal-foresti. L-attivitajiet se jkopru l-indikaturi tal-bijodiversità fil-foresti, l-ghodod għall-analizi ta' l-impatti ta' wara l-ħruq, l-analizi ta' l-interazzjonijiet tan-nirien fil-foresti, it-tipi ta' ħamrija u t-tibdil fil-klima, u l-integrazzjoni ta' informazzjoni relatata mar-riżorsi tal-foresti disponibbli mill-Istati Membri.
- Il-provvista ta' appoġġ tekniku kontinwu għall-iżvilupp ta' l-INSPIRE: il-kontribut lis-sistema kondiviza ta' informazzjoni ambjentali ta' l-UE (b'kooperazzjoni mill-qrib ma' l-Aġenzija Ewropea ta' l-Ambjent u l-ESTAT)
- L-evalwazzjoni ta' l-impatt ta' programmi strutturali u ta' koeżjoni u appoġġ lid-definizzjoni u l-evalwazzjoni tal-Politika Reġjonali Komunitarja permezz ta' indikaturi territorjali fuq livell reġjonali u urban.

3.2.3. Agenda 2.3 Ambjent u Saħħa

Ir-rabta bejn l-ambjent u s-saħħa jirrappreżenta punt ta' attenzjoni għdid fuq livell Ewropew. Il-*JRC* se jikkontribwixxi lil dan il-qasam ta' politika li qed jinbet bi:

- żvilupp u l-validazzjoni tal-metodi għall-monitoraġġ tas-sensiela ta' reazzjonijiet li jsiru f'organizmu ħaj (*pathways*) u l-evalwazzjoni ta' l-esponiment: l-arja ambjentali (il-kwalità ta' l-arja), l-arja interna (prodotti, duħħan), l-ilma tax-xorb u l-ikel (inklużi l-materjali ta' kuntatt, il-kontaminanti fil-katina alimentari). Kontribut lill-iżvilupp ta' strateġija ta' esponiment uman totali hija prevista primarjament fil-qasam kimiku;
- evalwazzjoni ta' l-effetti fuq is-saħħa permezz ta' hidma sperimentali, il-bijomonitoraġġ, l-analizi tossikoġenomika, metodi komputazzjonali u għodod analitiċi.
- l-isfruttament ta' l-għarfien idderivat miż-żewġ punti ta' hawn fuq sabiex jikkontribwixxi lejn l-iżvilupp futur ta' sistema integrata ta' l-ambjent u s-saħħa, konformi mal-qafas ta' politika dwar informazzjoni fuq l-ambjent u s-saħħa li qed tkun żviluppata taħt il-Pjan ta' Azzjoni ta' l-UE.

3.2.4. Agenda 2.4 Tibdil fil-klima

It-tnaqqis ta' l-emissjonijiet tal-gassijiet b'effett ta' serra huwa objettiv ċentrali tal-protokoll ta' Kyoto. Għalhekk l-evalwazzjoni tal-potenzjal għat-tnaqqis ta' l-emissjonijiet tal-*GHG* (miżuri ta' trażżin) f'qafas komuni huwa punt ewlieni fl-aġenda tal-*JRC*. L-evalwazzjoni tal-kwalità, il-verfika u l-analizi tad-*data* ta' l-emissjonijiet tal-*GHG* se jitmexxew, speċjalment f'setturi diffiċli bħall-agrikoltura u l-forestrija. Xogħol bħal dan se jindirizza l-kwistjoni tal-verifika fil-kuntest ta' skemi ta' skambju tal-karbonju.

L-adattament għat-tibdil fil-klima sar imperattiv u l-*JRC* se jkompli jiġbor u jevalwa *data* relatata ma' l-impatti klimatiċi fuq bosta setturi vulnerabbli ta' l-ekonomija Ewropea. Dan jinkludi l-agrikoltura, il-forestrija, ir-riżorsi ta' l-ilma u r-riskji naturali. L-evalwazzjoni tal-perikli relatati mat-tibdil fil-klima se jiffukaw fuq l-inċidenza fuq livell Ewropew ta' għargħar, nixfiet, nirien fil-foresti, tempesti, deterjorament tal-kwalità ta' l-arja u proċessi kostali u marittimi.

Jehtieg għarfien adegwat tas-sinjali u l-impatti tat-tibdil fil-klima madwar id-dinja. Metodi ta' monitoraġġ globali se jkomplu jkunu żviluppati biex jevalwaw il-bidliet fl-atmosfera, l-oċeani u l-bijosfera ta' l-art li ġejjin minn jew huma riżultat tat-tibdil fil-klima. Dan ix-xogħol huwa parti mill-kontribut Ewropew lis-sistemi globali ta' osservazzjoni formalment approvati mill-Konvenzjoni Kwadru dwar il-Bidla fil-Klima tan-NU (kontribut lis-Sistema Globali ta' l-Osservazzjoni tal-Klima). Xogħol simili se jindirizza l-verifika ta' l-iskemi ta' skambju fil-karbonju assoċjati mal-mekkanizmi flessibbli tal-Protokoll ta' Kyoto (l-Implimentazzjoni Kongunta u l-Mekkanizmu għall-Iżvilupp Nadif) u reġimi futuri lil hinn mill-2010. Il-*JRC* se jimpenja ruħu fit-tielet fażi tal-programm *TREES* (Osservazzjonijiet ta' Ambjent ta' Ekosistema Tropikali bis-Satelliti), biex jaġġorna l-evalwazzjonijiet ta' qabel tal-koperatura globali tal-foresti.

Il-*JRC* se jikkollabora ma' ċentri ta' mudellar oħra madwar l-Ewropa biex jiżviluppa xenarji ta' skambju u analiżi tan-nefqa fir-rigward tal-benefiċċji. Ta' rilevanza partikolari għas-seba' Programm Kwadru hija l-analiżi ta' l-għażliet għall-perijodu post-Kyoto li se jiftaħ taħditiet dwar l-integrazzjoni ta' tal-politika dwar il-klima f'oqmsa settorjali tal-politika oħrajn.

3.3. Tema politika 3: Libertà, Sigurtà u Ġustizzja

3.3.1. Agenda 3.1 Sigurtà Interna

Il-JRC se jagħti appoġġ Xjentifiku u Teknoloġiku lil-linji politiċi Komunitarji relatati ma' l-istabbiliment taż-żona ta' libertà, sigurtà u ġustizzja, u d-dwana, b'mod partikolari permezz ta' l-attivitajiet ta' riċerka tiegħu. Iċ-ċentru ta' l-attenzjoni se jkun fuq l-applikazzjoni tat-teknoloġija informatika u l-kompetenzi ta' analiżi tas-sistemi tal-protezzjoni kontra l-kriminalità u l-frodi, il-kuntrabandu, it-traffikar illegali, il-protezzjoni taċ-ċittadini u ta' infrastrutturi kritiċi kontra t-terroriżmu; Sostenn tekniku lill-ġestjoni integrata tal-fruntieri (eż. l-interoperabilità) se jkun ipprovdut ukoll.

L-attivitajiet se jinkludu appoġġ lil:

- il-kapaċità ta' individwazzjoni u monitoraġġ tal-frodi kontra l-baġit Komunitarju u devjazzjoni tal-fondi permezz tal-ġbir ta' *intelligence* awtomatiku u metodi analitiċi avvanzati applikati lill-ġabriet kbar ta' data;
- l-evalwazzjoni ta' theddid u vulnerabilitajiet ta' infrastrutturi kritiċi f'setturi ewlenin fuq livell ta' l-Unjoni (eż. sistemi ta' informazzjoni, sistemi finanzjarji, impjanti industrijali, bini pubbliki, sistemi ta' trasport u infrastrutturi, networks ta' komunikazzjoni, networks finanzjarji, sistemi ta' navigazzjoni, elettriku u gass/infrastrutturi għaž-żejt, sistemi ta' tqassim ta' ikel, eċċ);
- il-prevenzjoni, it-tlestija u l-ġestjoni tar-riskju ta' xenarji kkawżati minn atti intenzjonati (sabutaġġ ta' installazzjonijiet industrijali, splużjonijiet, impatti, aġenti bijoloġiċi u kimiċi, attakki lis-sistemi ta' l-ikel) fuq infrastrutturi;

- sigurtà u ġestjoni tal-fruntieri permezz ta' standards u ttestjar għal sensuri bijometriċi, sistemi ta' monitoraġġ għall-individwazzjoni tat-traffikar illegali, monitoraġġ tal-flussi migratorji;
- ġbir ta' informazzjoni fil-qasam tat-trasport ta' merkanzija bl-ajru, bil-baħar, bit-triq, bl-użu ta' teknoloġiji varji ta' traċċar;
- l-istruttura tal-kamra għall-kriżijiet ta' l-UE (ARGUS) u l-mekkanizmi ta' reazzjoni għall-kriżijiet.

3.3.2. Agenda 3.2 Diżastri u Reazzjoni

Fil-kuntest ta' diżastri u inċidenti naturali u teknoloġiċi, il-*JRC* se jrawwem kapaċità aħjar sabiex il-vulnerabilitajiet, ir-riskji, it-twissijiet bikrija, is-sistemi ta' allarm, il-monitoraġġ u l-evalwazzjoni tal-ħsarat, il-prevenzjoni u l-miżuri ta' trazzin jinftiehem u jiġu indirizzati. Partikolarment se jikkontribwixxi fit-titjib tal-kapaċità ta' reazzjoni u ġestjoni tal-kriżi Komunitarja f'termini ta' reazzjoni mgħaġġla, monitoraġġ, evalwazzjoni tal-ħsarat (eż. fil-kuntest tal-Mekkanizmu tal-Protezzjoni Ċivili u l-intervent tal-fond ta' Solidarjetà).

L-Uffiċċju għall-Perikli ta' Inċidenti Maġġuri se jikkontribwixxi għall-ġestjoni tas-sigurtà permezz tal-monitoraġġ ta' inċidenti u okkorrenzi u l-ġbir tat-tagħlimiet li ttiehdu, speċifikament f'installazzjonijiet Seveso II.

Fir-rigward ta' diżastri naturali, il-*JRC* se jiffoka fuq l-iżvilupp ta' sistemi ta' twissija u allarm bikrija bl-użu ta' mudelli, teknoloġiji ta' osservazzjoni tad-dinja, u networks ta' kejl għal varjetà ta' sitwazzjonijiet madwar l-Ewropa kollha inklużi l-ghargħar, in-nixfiet, it-tixridiet taż-żejt, terremoti, nirien fil-foresti, valangi, żerżieq ta' l-art u tempesti. Riskji b'ħafna perikli se jiġu studjati għall-baċir Mediterranju u tal-Baħar l-Iswed u t-trufijiet ta' l-Oċean Atlantiku. Ir-rapportaġġ dwar u t-teħid ta' tagħlimiet mid-diżastri naturali se jitkomplew. Ix-xogħol f'din l-aġenda se jitwettaq ukoll b'sostenn ta' l-iżvilupp tas-servizzi *GMES* relatati mal-kriżijiet u l-emergenzi.

3.3.3. Agenda 3.3 Sikurezza u Kwalità ta' l-Ikel u l-Għalf

L-attivitajiet se jkunu konformi mal-kunċett “mill-Furketta sar-Razzett”. Il-JRC se jipprovdi l-validazzjoni tal-metodi u proċeduri armonizzati għal firxa wiesgħa ta' tipi ta' ikel u għalf. Se jsaħħaħ ukoll il-kapaċità tiegħu li jindirizza krizijiet fl-ikel u l-għalf bl-għarfien espert tiegħu fl-analizi ta' l-ikel u l-għalf u billi jidhol f'setturi godda fejn hu meħtieġ. Se tingħata attenzjoni lill-kooperazzjoni mill-qrib ma' l-Awtorità Ewropea għas-Sikurezza Alimentari.

Setturi ta' azzjoni speċifiċi se jkopru:

- il-validazzjoni tal-bijoloġija molekolari u tekniki *hyphenated* għall-kontroll ta' l-ikel u l-għalf eż. fis-settur ta' l-allergeni, ikel funzjonali u organiku;
- setturi relatati ma' l-ikel u s-saħħa fejn hija mistennija legislazzjoni fil-gejjieni (eż. il-mikrobijoloġija, ikel funzjonali u organiku, allergeni, dikjarazzjoni tas-saħħa fit-tikkettar);
- setturi relatati mas-sikurezza ta' l-għalf għal-legislazzjoni eżistenti (eż. awtorizzazzjonijiet għall-additivi fl-għalf);
- il-mikrobijoloġija fl-ikel u l-għalf, il-validazzjoni tal-metodi ta' individwazzjoni bijomolekolari għall-mikroorganizmi, partikolarment għall-patoġeni fl-ikel u l-ilma;
- il-validazzjoni tal-metodi analitiċi għall-individwazzjoni ta' sustanzi projbiti, ta' kontaminanti, additivi fl-għalf u proteini ta' l-annimali, il-konformità mad-Direttiva dwar it-tikkettar u d-deżinjazzjoni ta' l-orijini (eż. metodi iżotopiċi);
- it-traċċabbiltà elettronika matul il-katina alimentari.

3.4. Tema politika 4: L-Ewropa bhala sieheb dinji

Il-*JRC* se jagħti l-appoġġ tiegħu lit-tehid ta' deċiżjonijiet Komunitarji fil-qafas ta' l-istrumenti ta' politika tar-relazzjonijiet esterni (kooperazzjoni fl-iżvilupp, kummerċ u strumenti li jirreaġixxu għall-kriżijiet u l-prevenzjoni tal-kunflitt b'mod paċifiku inklużi l-istrumenti għall-Istabilità u l-Għajnuna Umanitarja).

3.4.1. Aġenda 4.1 Sigurtà Globali

Il-*JRC*, permezz tar-riċerka tiegħu, se jsaħħaħ l-appoġġ tiegħu lir-rikostruzzjoni Komunitarja u l-programmi ta' għajnuna umanitarja permezz ta' teknoloġiji ġodda (inklużi l-ispazju, analiżi ġeo-spazjali, web *intelligence*, sistemi ta' informazzjoni f'hin reali) biex jaqdi bosta livelli ta' intervent (mit-tlestija għar-reazzjoni mgħaġġla u operazzjonijiet fil-post) sabiex jindirizza l-identifikazzjoni ta' kriżijiet minsija, twissija bikrija ta' kriżijiet potenzjali, evalwazzjoni u sokkors ta' htigijiet umanitarji, rispons integrat għall-kriżi u evalwazzjoni tal-ħsarat post-kriżi. L-appoġġ lill-għajnuna umanitarja internazzjonali se jkun ipprovdut ukoll permezz ta' estensjoni tal-funzjonalitajiet tas-Sistema ta' Allarm u Reazzjoni għad-Diżastri Globali, sabiex tkopri firxa wiesgħa ta' diżastri naturali jkunu koperti b'kooperazzjoni mill-qrib ma' l-Aġenziji tan-NU (speċjalment l-Uffiċċju għall-Koordinament ta' Affarijiet Umanitarji tagħha).

Il-*JRC* se jwaqqaf *database* ġeo-spazjali globali u se jikkontribwixxi lejn is-servizzi (l-immappjar mgħaġġel) b'sostenn lill-ġestjoni tal-kriżi u s-sigurtà; l-interoperabilità tas-sistemi u ta' l-istandards għall-appoġġ ta' l-iskambju ta' *data* bejn is-sistemi, primarjament mal-Kunsill SitCen u ċ-Centru Satellitari ta' l-UE. Din l-attività se ssir fil-kuntest ta' l-iżvilupp ta' servizzi piloti tal-*GMES* fil-futur.

Il-*JRC* se jipprovd i appoġġ Xjentifiku u Teknoloġiku b'rabta ma' l-implimentazzjoni ta' miżuri fil-kuntest ta' l-Istrument għall-Istabbiltà maħsub, billi jindirizza sfidi trans-konfinali u kwistjonijiet ta' stabbiltà u sigurtà u medda itwal ta' żmien. Il-*JRC* se jaħdem fuq il-kwistjoni tal-proliferazzjoni ta' armi tal-qerda tal-massa (*WMD*) u oġġetti u teknoloġiji b'użu doppju, inklużi l-kontroll ta' l-esportazzjoni, il-kontroll tal-fruntieri, is-sigurtà tal-katina tal-forniment, u l-istabbiliment ta' profili tal-pajjiżi. Is-sistemi li se jkomplu jkunu żviluppati għal dak l-għan jinkludu sistemi tal-klassifikazzjoni tal-kontroll ta' l-esportazzjoni, sistemi bbażati fuq l-*intelligence*, il-ħażna tad-*data* u għodod ta' *intelligence* multilingwistiċi għat-tiftix ta' tagħrif fuq l-internet (*multi-lingual web mining intelligence tools*). Hija prevista integrazzjoni qawwija ma' l-attivitajiet rilevanti tal-*JRC* taht il-programm speċifiku ta' l-Euratom.

Metodi ta' analiżi tar-*remote sensing* u sistemi għall-integrazzjoni u l-analiżi ta' *data* minn sorsi multipli (inklużi l-osservazzjoni tad-dinja u sorsi miftuħa) huma ċentrali għal din l-istrategija; dawn se jintużaw b'appoġġ lill-implimentazzjoni ta' l-attivitajiet tal-politika esterna tal-Komunità bħal dawk li għandhom x'jaqsmu mal-proċess Kimberly u mekkaniżmi għall-monitoraġġ ta' kummerċ illegali inkluż dak fl-injam u oġġetti b'użu doppju. Dawn l-attivitajiet se jikkontribwixxu lejn id-dimensjoni globali ta' l-inizjattiva *GMES*.

3.4.2. Agenda 4.2 Kooperazzjoni fl-Iżvilupp

L-ewwelnett, se jitwaqqaf għall-ewwel Osservatorju għall-Iżvilupp u l-Ambjent Sostenibbli fl-Afrika, il-Karibew u l-pajjiżi tal-Paċifiku. Dijanjożi ambjentali u l-profil tal-pajjiżi, id-definizzjoni tax-xenarji u interazzjoni bejn l-oqsma tal-politika se jkunu t-tliet komponenti moqdiya mill-ġbir ta' informazzjoni u s-sistema ta' komunikazzjoni li jinsabu fil-qalba ta' l-Osservatorju. Il-forniment ta' osservazzjoni fuq medda ta' żmien twil ta' riżorsi u parametri ambjentali (eż. dwar wiċċ l-art, il-kopertura tal-foresti, in-nirien, il-bijodiversità, iż-żoni tal-kosta, il-vulnerabbiltà klimatika, eċċ.) se jappoġġaw l-analiżi tax-xejriet. L-iżvilupp se jitwettaq b'kollaborazzjoni mill-qrib ma' l-inizjattiva *GMES* u l-programm ta' Sorveljanza ta' l-Afrika għall-Ambjent u l-Iżvilupp Sostenibbli.

Il-komponent tal-monitoraġġ tal-prodotti tar-raba' ta' l-osservatorju se jkun żviluppat fil-kuntest tas-sigurtà alimentari u l-inizjattiva Komunitarja dwar il-qerda tal-faqar u l-iżvilupp sostenibbli. Ix-xogħol tar-riċerka se jiffoka fuq metodi ġodda għall-evalwazzjoni tal-provvista u l-htigijiet ta' l-ikel, is-sistemi ta' informazzjoni tas-sigurtà alimentari u evalwazzjonijiet tal-vulnerabbiltà.

Il-prodotti aħharin mogħtija se jkunu "immexxija mill-klijent", jiġifieri, f'dan il-każ partikolari se jkunu maħsuba b'tali mod li jwieġbu għall-htigijiet tal-Pajjiżi li qed jiżviluppaw u jitmexxew minnhom.

Se tissaħħaħ il-kooperazzjoni ma' l-atturi ewlenin (l-UNEP, il-FAO, EUMETSAT, WFP, ESA GMES-GMFS).

Aspetti etici

Waqt l-implimentazzjoni ta' dan il-programm speċifiku u fl-attivitajiet ta' riċerka li jirriżultaw minnu, għandhom jiġu rispettati l-prinċipji etici fundamentali. Dawn jinkludu, inter alia, il-prinċipji riflessi fil-Karta tad-Drittijiet Fundamentali ta' l-UE, inklużi dawn li ġejjin: il-protezzjoni tad-dinjità u tal-ħajja tal-bniedem, il-protezzjoni tad-*data* personali u l-privatezza, kif ukoll il-ħarsien ta' l-annimali u ta' l-ambjent skond il-liġi Komunitarja u l-aħhar verżjonijiet tal-konvenzjonijiet internazzjonali rilevanti, il-linji ta' gwida u l-kodiċi ta' kondotta, bħalma huma d-Dikjarazzjoni ta' Helsinki, il-Konvenzjoni tal-Kunsill ta' l-Ewropa dwar id-Drittijiet tal-Bniedem u l-Bijomedicina ffirmata f'Oviedo fl-4 ta' April 1997, u l-Protokoll Addizzjonali tagħha, il-Konvenzjoni tan-NU dwar id-Drittijiet tat-Tfal, id-Dikjarazzjoni Universali dwar il-ġenoma tal-bniedem u drittijiet tal-bniedem adottata mill-UNESCO, il-Konvenzjoni tan-NU dwar l-Armi Bijoloġiċi u Tossiċi (*BTWC*), it-Trattat Internazzjonali dwar ir-Riżorsi ġenetiċi tal-Pjanti għall-Ikel u l-Agrikoltura, u r-riżoluzzjonijiet rilevanti ta' l-Organizzazzjoni Dinjija tas-Saħħa (*WHO*).

Ser jittiehed ukoll kont ta' l-Opinjoni tal-Grupp Ewropew ta' Konsulenti dwar l-Implikazzjonijiet Etiċi tal-Bijoteknoloġija (1991-1997) u l-Opinjoni tal-Grupp Ewropew dwar l-Etika fix-Xjenza u t-Teknoloġiji Ġodda (mill-1998).

B'mod konformi mal-prinċipju ta' sussidjarjetà u d-diversità ta' approċċi eżistenti fl-Ewropa, il-partiċipanti fi proġetti ta' riċerka għandhom ikunu konformi mal-leġislazzjoni, ir-regolamenti u r-regolamenti etiċi attwali fil-pajjiżi fejn titwettaq ir-riċerka. Fi kwalunkwe każ, japplikaw id-disposizzjonijiet nazzjonali u l-ebda riċerka pprojbita fi kwalunkwe Stat Membru jew pajjiż ieħor partikolari ma tiġi appoġġata mill-finanzjament Komunitarju sabiex titwettaq f'dak l-Istat Membru jew pajjiż.

Fejn xieraq, dawk li jwettqu proġetti ta' riċerka għandhom ifittxu l-approvazzjoni tal-kumitati etiċi nazzjonali jew lokali rilevanti qabel ma jinbdew l-attivitajiet ta' riċerka u żvilupp teknoloġiku. Reviżjoni etika ser tiġi wkoll implimentata sistematikament mill-Kummissjoni għal proposti li jittrattaw ma' kwistjonijiet etikament sensittivi jew fejn aspetti etiċi ma jkunux ġew indirizzati b'mod adegwat. F'każijiet speċifiċi reviżjoni etika tista' sseħħ matul l-implimentazzjoni ta' proġett.

Il-Protokoll dwar il-protezzjoni u l-benesseri ta' l-annimali anness għat-Trattat jeħtieġ li l-Komunità tagħti kull rigward lill-ħtiġiet tal-benesseri ta' l-annimali meta tifformula u timplimenta linji politiċi Komunitarji inkluża r-riċerka. Id-Direttiva tal-Kunsill 86/609/KEE ta' l-24 ta' Novembru 1986 dwar l-approssimazzjoni tal-liġijiet, regolamenti u disposizzjonijiet amministrattivi ta' l-Istati Membri dwar il-protezzjoni ta' l-annimali użati għal għanijiet sperimentali u għanijiet oħrajn xjentifiċi¹ teħtieġ li l-esperimenti kollha jkunu maħsuba b'tali mod li jevitaw dieqa u uġiġħ u tbatija mhux meħtieġa għall-annimali sperimentali; li jintuża numru minimu ta' annimali; u li jiġu involuti annimali bl-aktar grad baxx ta' sensittività newropsikoloġika; li jiġu kkawżati l-inqas uġiġħ, tbatija, dieqa jew ħsara dejjiema. L-alterazzjoni tal-wirt ġenetiku ta' l-annimali u l-klonazzjoni ta' l-annimali jistgħu jiġu kkunsidrati biss jekk l-għanijiet jistgħu jiġi ġġustifikati etikament u l-kondizzjonijiet huma tali li l-benesseru ta' l-annimali jiġi ggarantit u jiġu rispettati l-prinċipji ta' bijodiversità.

Matul l-implimentazzjoni ta' dan il-programm, ser ikun hemm monitoraġġ regolari mill-Kummissjoni tal-progress xjentifiku u d-disposizzjonijiet nazzjonali u internazzjonali sabiex jittiehed kont ta' kwalunkwe żvilupp.

¹ ĠU L 358, 18.12.1986, p. 1. Direttiva kif emendata bid-Direttiva 2003/65/EC tal-Parlament Ewropew u tal-Kunsill (ĠU L 230, 16.9.2003, p. 32).